

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष / फ़ैक्स : 01334-226695, मोबाइल: 9412074595

दिनांक : 04.02.2018

प्रेस विज्ञप्ति

हरिद्वार। क्षेत्रीय सांसद रमेश पोखरियाल निशंक द्वारा बीएचईएल में स्थित 40वीं वाहिनी पीएसी कैम्पस में पुलिस मॉडर्न स्कूलों की दो दिवसीय प्रथम अन्तर पीएमएस खेल प्रतियोगिता 2017-18 का शुभारम्भ विधिवत घोषणा व गुब्बारे उड़ाकर किया गया। इस खेल प्रतियोगिता का आयोजन 40वीं वाहिनी पीएसी के तत्वाधान में किया जा रहा है। इसके साथ ही श्री निशंक द्वारा बीएचईएल में स्थित 40वीं वाहिनी पीएसी कैम्पस में सांसद निधि से रुयये 10 लाख की लागत से बनने वाले आन्तरिक मार्गों के नवीनीकरण कार्यों का भी फीता काटकर शुभारम्भ किया गया।

इस अवसर पर प्रतिभागी खिलाड़ियों का उत्साहवर्धन करते हुए श्री निशंक ने कहा कि पुलिस मॉडर्न स्कूलों के खिलाड़ियों के लिए यह गर्व की बात है कि उन्हें गंगा नदी की पावन भूमि पर अपनी प्रतिभा प्रदर्शन का अवसर प्राप्त हो रहा है। मुझे विश्वास है कि खिलाड़ी नियमानुसार अपनी प्रतिभा का प्रदर्शन करेंगे तथा आगे बेहतर करने का संकल्प लेकर यहां से जायेंगे। उन्होंने खिलाड़ियों से कहा कि वे जीवन की संघर्षरत राह पर चलकर ऐसे कार्य करें जिससे प्रदेश का मस्तक ऊपर उठे।

श्री निशंक ने बीईएचएल स्थित 40वीं वाहिनी पीएसी के अधिकारियों से कहा कि वे इस कैम्पस में सामुदायिक भवन के लिए स्टीमेट बनाकर दें जो खर्च आयेगा वहन किया जायेगा।

40वीं वाहिनी पीएसी के सीओ रोशनलाल ने बताया कि इस खेल प्रतियोगिता में पुलिस मॉडर्न स्कूल (पीएमएस) देहरादून, रुद्रपुर व रोशनाबाद के खिलाड़ियों द्वारा प्रतिभाग किया जा रहा है। उन्होंने बताया कि इस प्रतियोगिता में 250 बच्चों द्वारा प्रतिभाग किया जा रहा है। उन्होंने बताया कि इस खेल प्रतियोगिता में 05 खेल प्रतियोगिताएं करायी जा रही हैं जिनमें फुटबाल, खो-खो, बैडमिंटन, शतरंज एवं दौड़ खेल शामिल हैं।

इस अवसर पर विधायक आदेश चौहान व सुरेश राठौर सहित अन्य लोग उपस्थित थे।

जिला सूचना अधिकारी,
हरिद्वार।